

वर्चुअल समीक्षा बैठक

'जनकल्याण पोर्टल पर सूचनाओं का हो समयबद्ध अपडेशन'



जयपुर @ पत्रिका. जन कल्याण पोर्टल पर सूचनाओं के अपडेशन को लेकर मंगलवार को वर्चुअली समीक्षा बैठक हुई। इसकी अध्यक्षता सूचना प्रौद्योगिकी और संचार विभाग के आयुक्त संदेश नायक ने की। इस मौके पर नायक ने बताया कि 'जनकल्याण' राज्य सरकार के सभी विभागों एवं जिलों की आमजन से संबंधित सभी सूचनाओं का इंटीग्रेटेड पोर्टल है, जो वेबसाइट और मोबाइल एप्लिकेशन के रूप में उपलब्ध है।

मुख्यमंत्री कार्यालय के आइटी सेल प्रभारी राजेश सैनी तथा प्रोजेक्ट ऑफिसर नेहा चौधरी ने बताया कि मोबाइल ऐप पर सरकार की विभिन्न परियोजनाओं के रियल टाइम विवरण के साथ ही सभी आदेश, योजनाएं एवं दस्तावेज विभाग-जिलेवार देखे जा सकते हैं। सूचना एवं जनसम्पर्क निदेशक पुरुषोत्तम शर्मा ने सभी पीआरओ को उनके जिले से संबंधित सभी महत्वपूर्ण सूचनाओं को जनकल्याण पोर्टल पर उपलब्ध करवाने के निर्देश दिए।